

प्रेषक,

अरुणेन्द्र सिंह चौहान,
अपर सचिव,
उत्तराखण्ड शासन।

सेवा में

महानिदेशक,
चिकित्सा शिक्षा निदेशालय,
देहरादून।

चिकित्सा स्वास्थ्य एवं चिकित्सा शिक्षा अनुभाग-5 देहरादून: दिनांक 21 मार्च, 2022

विषय- राजकीय मेडिकल कॉलेज, हल्द्वानी के अन्तर्गत स्टेट कैंसर संस्थान के निर्माण कार्य की प्रशासनिक एवं वित्तीय स्वीकृति के सम्बन्ध में।

महोदय,

कृपया उपर्युक्त विषयक आपके पत्र संख्या-3835/चि0शि0/12/01/2019 दिनांक 01 दिसम्बर, 2021 के क्रम में मुझे यह कहने का निदेश हुआ है कि केन्द्र पोषित योजनान्तर्गत राजकीय मेडिकल कॉलेज, हल्द्वानी में स्टेट कैंसर संस्थान के निर्माण कार्य हेतु टी0ए0सी0 नियोजन द्वारा परीक्षणोपरान्त संस्तुत धनराशि ₹ 2729.00 लाख (आगणन की आंकलित धनराशि) तथा ₹ 1212.13 लाख (कोई विभागीय दर न होने के कारण उत्तराखण्ड अधिप्राप्ति नियमावली के अनुसार) अर्थात् कुल लागत ₹ 3941.13 लाख के सापेक्ष चालू वित्तीय वर्ष 2021-22 में 90% केन्द्रांश के रूप में ₹ 1418.8068 लाख तथा 10% राज्यांश के रूप में ₹ 157.6452 लाख अर्थात् कुल ₹ 15,76,45,200/- (₹ पन्द्रह करोड़ छिहत्तर लाख पैंतालीस हजार दो सौ मात्र) की धनराशि की संगत मद में वित्तीय एवं प्रशासनिक स्वीकृति प्रदान करते हुए इतनी ही धनराशि व्यय किये जाने की श्री राज्यपाल निम्नलिखित शर्तों/प्रतिबन्धों के अधीन सहर्ष स्वीकृति प्रदान करते हैं:-

1. स्वीकृति की जा रही धनराशि का आहरण आवश्यक मद हेतु ही किया जायेगा, अन्यथा की स्थिति में सम्पूर्ण उत्तरदायित्व कार्यदायी संस्था/सम्बन्धित कॉलेज के प्राचार्य तथा महानिदेशक, चिकित्सा शिक्षा को होगा।
2. कार्य प्रारम्भ करने से पूर्व समस्त डिजायन एवं ड्राइंग प्रतिष्ठित संस्थान से अनुमोदन कराया जाना आवश्यक होगा। विस्तृत आगणन में प्राविधानित डिजायन एवं मात्राओं हेतु सम्बन्धित कार्यदायी संस्था पूर्ण रूप से उत्तरदायी होंगे।
3. योजना कार्य पर मदवार उतना ही व्यय किया जाय जितनी मदवार धनराशि स्वीकृत की गयी है। स्वीकृत धनराशि से अधिक व्यय कदापि न किया जाय।

4. चिकित्सालय भवन में वार्ड ब्लॉक एवं Service Block का निर्माण जी+2 में प्रस्तावित किया गया है। भवन निर्माण हेतु उपलब्ध भूमि का पूरा उपयोग न करते हुए Vertical Concept पर की जाय, ताकि Future Expenditure हेतु भूमि उपलब्ध रहें।
5. नींव का डिजायन जी+2 के अनुसार किया गया है, भवन Byelaws के अनुसार अधिकतम अनुमन्य तलों (Floors) के अनुसार नींव का डिजायन किया जाय।
6. आगणन में ₹ 1212.13 लाख के कार्य नॉन शिड्यूल मदों के अन्तर्गत है, जिनके सम्पादन हेतु अधिप्राप्ति नियमावली, 2017 (समय-समय पर यथासंशोधित) के प्राविधानों का अनुपालन करते हुए सक्षम स्तर से अनुमोदन उपरान्त सुनिश्चित किया जाय।
7. निर्माण सामग्री यथा-रेत, बजरी, स्टोन, पाईप, सीमेन्ट एवं अन्य का I.S.Code के मानकों के अनुरूप N.A.B.L. Laboratory से परीक्षण कराते हुए मानक विशिष्टियों के अनुरूप गुणवत्ता अवश्य सुनिश्चित की जाय।
8. आगणन में सिविल निर्माण कार्य हेतु डी0एस0आर0/एस0ओ0आर0 एवं नॉन शिड्यूल मदों हेतु बाजार की दरें ली गई हैं एवं उसी के अनुरूप मदें एवं विशिष्टियाँ भी उल्लिखित है। विशिष्टियों तथा दरों में परिवर्तन की दशा में कार्य की कुल स्वीकृति लागत में भी परिवर्तन हो सकता है। ऐसी स्थिति में प्रशासकीय विभाग के विभागाध्यक्ष की स्वीकृति अनिवार्य होगी। अतः मितव्ययता के दृष्टिकोण से यह अपरिहार्य है कि कार्यदायी संस्था योजना की तकनीकी स्वीकृति प्रदान करते समय उन्ही मदों का आगणन में समावेश करेंगे जो अपरिहार्य मदें हैं।
9. भवन का निर्माण Most Economic and Cost Effectiveness को दृष्टिगत रखते हुए किया जाय।
10. विद्युत एवं चिकित्सा उपकरणों के अधिप्राप्ति में भी Energy Efficiency एवं Cost Effectiveness का विशेष ध्यान दिया जाय।
11. मितव्ययता के दृष्टिकोण से यथासम्भव स्थानीय उपलब्ध सामग्री का ही उपयोग करेंगे तथा होने वाली बचतों से भी नियोजन को अवगत करायेंगे।
12. चिकित्सालय भवन के निर्माण में fire Safety एवं Building Byelaws का

अनुपालन अनिवार्य रूप से सुनिश्चित किया जाय।

13. चिकित्सालय भवन के आन्तरिक ले-आउट में चिकित्सकीय मानकों एवं भारत सरकार के दिशा-निर्देशों का अनुपालन अनिवार्य रूप से सुनिश्चित किया जाय।
14. उक्त योजना हेतु धनराशि को व्यय करने से पूर्व जिन मामलों में बजट मैनुअल, वित्तीय हस्तपुस्तिका के नियमों, उत्तराखण्ड अधिप्राप्ति नियमावली-2017 (समय-समय पर यथासंशोधित) तथा अन्य प्रचलित शासनादेशों के अन्तर्गत शासकीय अथवा अन्य सक्षम प्राधिकारी की स्वीकृति की आवश्यकता हो, उनमें व्यय करने से पूर्व ऐसी स्वीकृति अवश्य प्राप्त कर ली जाय तथा अन्य सुसंगत नियमों, शासनादेशों आदि का कड़ाई से अनुपालन सुनिश्चित किया जाय।
15. Third Party quality testing निर्माण कार्यों की गुणवत्ता आदि की जाँच कराते हुए जाँच आख्या शासन को उपलब्ध करायेंगे।
16. महानिदेशक, चिकित्सा शिक्षा विभाग, उत्तराखण्ड तथा प्राचार्य, राजकीय मेडिकल कॉलेज, देहरादून द्वारा समय-समय पर निर्माण कार्यों की प्रगति से शासन को भी अवगत कराया जाय।
17. कार्य की प्रगति की निरन्तर व गहन समीक्षा करते हुए कार्य को निर्धारित समय-सारणी के अनुसार समयबद्ध रूप से पूर्ण किया जाना सुनिश्चित किया जायेगा तथा विलम्ब या अन्य किसी भी दशा में आगणन पुनरीक्षण पर विचार नहीं किया जायेगा।
18. मुख्य सचिव, उत्तराखण्ड शासन के शासनादेश संख्या-2047/XIV-219 (2006) दिनांक 30.05.2006 द्वारा निर्गत आदेशों का कड़ाई से पालन कराया जाए।
19. वित्त अनुभाग-7, उत्तराखण्ड शासन के कार्यालय ज्ञाप संख्या-290/XXVII(7)/2012 दिनांक 19 अक्टूबर, 2012 का भी कार्य सम्पादन से पूर्व पूर्ण संज्ञान लेते हुए कार्य किया जाय।
20. उक्त योजना के तहत भारत सरकार द्वारा निर्गत Guidelines में दिये गये दिशा-निर्देशों एवं भारत सरकार से समय-समय पर निर्गत आदेशों तथा भारत सरकार से हुए एम0ओ0यू0 का कड़ाई से पालन सुनिश्चित किया जाय।

21. अग्रिम किश्त को वर्तमान स्वीकृत धनराशि (किश्त) का उपयोगिता प्रमाण पत्र उपलब्ध कराए जाने की दशा में ही अवमुक्त किया जाएगा।
- 2- उक्त व्यय चालू वित्तीय वर्ष 2021-22 के आय-व्ययक में अनुदान संख्या-12 के लेखाशीर्षक-4210-चिकित्सा तथा लोक स्वास्थ्य पर पूंजीगत परिव्यय-03-चिकित्सा शिक्षा, प्रशिक्षण तथा अनुसंधान-105-एलोपैथी-01-केन्द्र पुरोनिधानित योजना (CSS) -0110-स्टेट कैंसर संस्थान हल्द्वानी (90% के0पो0) तथा 4210- चिकित्सा तथा लोक स्वास्थ्य-05-चिकित्सा शिक्षा, प्रशिक्षण तथा अनुसंधान-105-एलोपैथी-95-केन्द्रीय योजनाओं में राज्य का अंश-9510-राजकीय मेडिकल कॉलेज हल्द्वानी के अन्तर्गत स्टेट कैंसर संस्थान की स्थापना (10% राज्यांश) की मानक मद-53-वृहद निर्माण कार्य के नामे डाला जायेगा।
- 3 - यह आदेश वित्त विभाग के शा0सं0-351(म0)(P)/XXVII(3)/2021-22 दिनांक 04 मार्च, 2022 में प्राप्त उनकी सहमति के क्रम में निर्गत किये जा रहे हैं।
- 4- उक्त स्वीकृति की कम्प्यूटर एलोटमेन्ट आई0डी0 संलग्न है।

Signed by Arunendra Singh
Chauhan
Date: 21-03-2022 11:57:11

भवदीय,
अरुणेन्द्र सिंह चौहान
अपर सचिव।

संख्या-23951/XXVIII(5)/2022 तददिनांकित।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित:-

1. - महालेखाकार, उत्तराखण्ड, देहरादून।
2. - आयुक्त, कुमाऊँ मण्डल।
3. - जिलाधिकारी, नैनीताल।
4. - निदेशक, कोषागार, उत्तराखण्ड, देहरादून।
5. - प्राचार्य, राजकीय मेडिकल कॉलेज, हल्द्वानी।
6. वित्त नियन्त्रक, चिकित्सा शिक्षा महानिदेशालय।
7. - परियोजना प्रबन्धक, ब्रिडकुल, हल्द्वानी।
8. - गार्ड फाइल।

Signed by Arvind Singh
Pangati
Date: 22-03-2022 11:18:40

आज्ञा से,
अरविन्द सिंह पांगती
संयुक्त सचिव।